



અમારા સહુના વ્હાલા હે શાંતિદાદા !

અમારા સહુના
વ્હાલા હે શાંતિદાદા !

જેમ, માનસરોવરના
પરમ પવિત્ર જળમાં
નીલ આકાશનું પ્રતિબિંબ ઝિલાય છે,
તેમ, તમારા પરમ પવિત્ર અંતરમાં
સાહેબજીનું સાંગોપાંગ પ્રતિબિંબ ઝિલાય છે !

જેમ માનસરોવરના ચોખ્ખા જળમાં, આરપાર દેખાય છે,
તેમ, તમારી આંખોમાં આરપાર જોઈ શકાય છે !

જેમ, માનસરોવરનું જળ
પરમ પવિત્ર છે,
તેમ, તમારા સાંનિધ્યમાં
પવિત્રતા જ અનુભવાય છે.

ઓ પરમહંસ શાંતિદાદા !

જેમ, હંસ ઊંચે આકાશે વિહરે છે,
તેમ તમે પણ
ખૂબ ઊંચી ભૂમિકામાં જ રહો છો !

જેમ, હંસની ગતિ એકધારી હોય છે,
તેમ, તમારી દિવ્ય અધ્યાત્મયાત્રા પણ અવિરત છે !
જેમ, અધ્યાત્મ આકાશે હંસ આત્માનું પ્રતીક છે,
તેમ, અધ્યાત્મમાં તમે આત્મસ્વરૂપ છો !
જેમ, એક હંસમાં જ દૂધ અને પાણીને જુદાં કરવાની શક્તિ છે,
તેમ, તમારામાં કેવળ અને કેવળ સૌના ગુણોને જ જોવાની દૃષ્ટિ છે !



જેમ, હંસ કેવળ મોતીનો જ ચારો ચણો છે,
તેમ, તમે કેવળ સાહેબજીને જ
રાજી કરવા જીવો છો !

ઓ માનસના રહેવાસી શાંતિદાદા !

જેમ, હંસ માનસરોવરનો વાસી છે,
તેમ, તમે સાહેબજીની મૂર્તિમાં નિવાસી છો !
જેમ, હંસ પરમ શાંતિનું પ્રતીક છે,
તેમ, તમે પરમ શાંતિ પ્રદાતા છો !

ઓ પ્રગટ પ્રભુના
પ્રિય દિવ્ય સ્વરૂપ શાંતિદાદા !

તમારા પ્રાગટ્યદિને
પ્રગટાવો ઝંખના અમ હૃદયે
તમારા આશીર્વાદનની, કૃપાની,
ઝિલાય અમ અંતરમાં
પ્રભુમૂર્તિ જીવંત,
સર્વત્ર પ્રભુદર્શન જીવંત !

ઓ પરમ પવિત્ર,
પરમ શાંત, પરમહંસ શાંતિદાદા !

તમારા પ્રાગટ્યદિને
અનંત વંદન સહ
દંડવત પ્રણામ સાથે
જય શ્રી સ્વામિનારાયણ ! ◆



~સુચેતાબહેનની પ્રાર્થનાના સંપાદિત અંશ